



ပြည်ထောင်စုသမ္မတမြန်မာနိုင်ငံတော်အစိုးရ
ကျန်းမာရေးနှင့်အားကစားဝန်ကြီးဌာန
ကျန်းမာရေးလူ့စွမ်းအားအရင်းအမြစ်ဦးစီးဌာန

စာအမှတ်၊ ၁(က)(၁)၂၀၁၇(၈၂၄၉)ကလရ။
ရက်စွဲ၊ ၂၀၁၇ခုနှစ်၊ ဇူလိုင်လ(၅)ရက်။

**Master's Program in Biopharmaceutical Science သင်တန်းနှင့်
Doctor's Program in Medical and Biopharmaceutical Science သင်တန်းများအတွက်
လျှောက်လွှာခေါ်ယူခြင်း**

ဂျပန်နိုင်ငံ၊ IUHW (International University of Health and Welfare) တွင် ၂၀၁၈ခုနှစ်မှစ၍
သင်ကြားပို့ချမည့် Master's Program in Biopharmaceutical Science (၂)နှစ်သင်တန်းနှင့်
Doctor's Program in Medical and Biopharmaceutical Science (၃)နှစ် သင်တန်းများသို့
ပညာသင်စေလွှတ်ရန်အတွက် အောက်ဖော်ပြပါအရည်အချင်းနှင့်ပြည့်စုံသူများသည် ကျန်းမာရေး
လူ့စွမ်းအားအရင်းအမြစ်ဦးစီးဌာန၊ ညွှန်ကြားရေးမှူးချုပ်ထံလိပ်မူ၍ (၄-၈-၂၀၁၇)ရက်နေ့၊ ညနေ
(၄:၀၀)နာရီ နောက်ဆုံးထားပြီး လျှောက်ထားနိုင်ပါကြောင်း အကြောင်းကြားအပ်ပါသည်။

လိုအပ်သောအရည်အချင်းများ

- ၁။ လျှောက်ထားသူနှင့် မိဘနှစ်ဦးစလုံးမြန်မာနိုင်ငံသားဖြစ်ရပါမည်။
 - ၂။ လျှောက်ထားသူ၏ ဇနီး/ခင်ပွန်းသည်လည်း မြန်မာနိုင်ငံသားဖြစ်ရမည့်အပြင် ကိစ္စတစ်ရပ်ရပ်ဖြင့်
နိုင်ငံခြားသို့ရောက်ရှိနေခြင်းမဖြစ်စေရပါ။
 - ၃။ လျှောက်ထားသူသည် ကျန်းမာရေးနှင့်အားကစားဝန်ကြီးဌာနလက်အောက်တွင် အမြဲတမ်းဝန်ထမ်း
အဖြစ် တာဝန်ထမ်းဆောင်နေသူဖြစ်ပြီး လျှောက်လွှာပိတ်သည့်နေ့တွင် လုပ်သက်(၂)နှစ်ရှိသူ
ဖြစ်ရပါမည်။
 - ၄။ လျှောက်ထားသူသည်
 - Master's Program (၂)နှစ်သင်တန်းအတွက် B.Pharm ဘွဲ့ရရှိထားသူဖြစ်ရပါမည်။
 - Doctor's Program (၃)နှစ်သင်တန်းအတွက် M.Pharm ဘွဲ့ရရှိထားပြီးနောက်လုပ်သက် (၂)နှစ်
ရှိသူဖြစ်ရပါမည်။
 - ၅။ လျှောက်ထားသူသည် လျှောက်လွှာပိတ်သည့်နေ့တွင် အသက်(၄၅)နှစ်အောက်ရှိသူဖြစ်ရပါမည်။
 - ၆။ နိုင်ငံခြားတွင်(၆)လနှင့်အထက် သင်တန်းတက်ရောက်ခဲ့သူဖြစ်ပါက မြန်မာနိုင်ငံသို့ပြန်လည်ရောက်
ရှိပြီး အနည်းဆုံး(၆)လ တာဝန်ထမ်းဆောင်ပြီးသူဖြစ်ရပါမည်။
- မှတ်ချက်။ (၁) လျှောက်ထားသူသည် မိမိလျှောက်ထားလိုသောဘာသာရပ်ကို တိကျစွာဖော်ပြရမည်။
(၂) ရွေးချယ်ခံရပါက ဂျပန်ဘာသာကျွမ်းကျင်မှုရှိကြောင်း (သို့) Japanese Language
Proficiency Test (JLPT N2 Level) တင်ပြနိုင်ရမည်။
(၃) ရွေးချယ်ခံရသူအတွက် ဂျပန်နိုင်ငံသို့ အသွား၊ အပြန်လေယာဉ်စရိတ်၊ တယ်လီဖုန်းနှင့်
အင်တာနက်သုံးစွဲမှု ကုန်ကျစရိတ်တို့ကို IUHW မှ ကျခံပေးမည်မဟုတ်ပါ။

လျှောက်လွှာတွင်ဖော်ပြရမည့်အချက်အလက်များနှင့် လျှောက်လွှာပေးပို့ရမည့်အစီအစဉ်။

- ၁။ အမည် (မြန်မာဘာသာဖြင့်) -
(အင်္ဂလိပ်ဘာသာဖြင့်) -
နိုင်ငံသားစိစစ်ရေးကတ်ပြားအမှတ်-
- ၂။ အဘအမည် -
နိုင်ငံသားစိစစ်ရေးကတ်ပြားအမှတ်-
အလုပ်အကိုင်
- ၃။ အမိအမည် -
နိုင်ငံသားစိစစ်ရေးကတ်ပြားအမှတ်-
အလုပ်အကိုင်
- ၄။ ဇနီး/ခင်ပွန်းအမည် -
နိုင်ငံသားစိစစ်ရေးကတ်ပြားအမှတ်-
အလုပ်အကိုင်
- ၅။ အသက်(မွေးနေ့သက္ကရာဇ်) -
- ၆။ လူမျိုးနှင့်ကိုးကွယ်သည့်ဘာသာ -
- ၇။ ပညာအရည်အချင်းနှင့်ဘွဲ့ရရှိသည့် ခုနှစ်၊လ -
- ၈။ လက်ရှိရာထူးနှင့်ဌာန -
- ၉။ စတင်အမှုထမ်းဆောင်သည့်နေ့နှင့် အမှုထမ်းသက် -
- ၁၀။ အမှုထမ်းရာဇဝင်အကျဉ်း -
- ၁၁။ ဆက်သွယ်ရန်လိပ်စာနှင့်တယ်လီဖုန်းအမှတ် -
- ၁၂။ ပြည်ပသို့ (၆)လနှင့်အထက် သင်တန်းတက်ရောက်ခဲ့ဘူးပါက သွားရောက်ခဲ့သည့်နိုင်ငံ၊
သင်တန်းကာလ(ရက်၊ လ၊ နှစ်အတိအကျဖော်ပြရန်)
- ၁၃။ ပြည်တွင်း/ပြည်ပဘွဲ့လွန်သင်တန်းတက်ရောက်နေခြင်း(သို့မဟုတ်)တက်ရောက်ရန်ရွေးချယ်ခံ
ထားရခြင်းရှိ/မရှိ

၁၄။ လျှောက်လွှာနှင့်အတူအောက်ပါတို့ကို ပူးတွဲတင်ပြရမည်။

(က) လွန်ခဲ့သော(၆)လအတွင်း ရိုက်ကူးထားသော ပါတ်စ်ဖို့အရွယ်ခါတ်ပုံ(၃)ပုံ

(ခ) အသက်မှန်ကန်ကြောင်းထောက်ခံစာမိတ္တူ

(ဂ) ဘွဲ့လက်မှတ်မိတ္တူ

၁၅။ အချက်အလက်အားလုံးပြည့်စုံစွာဖော်ပြပြီးနောက် သင်တန်းသားကိုယ်တိုင်လျှောက်ထားခွင့်ကို ရေးသားပြီး မိမိကိုယ်တိုင်လက်မှတ်ရေးထိုးတင်ပြရမည်။

၁၆။ သင်တန်းသား၏လျှောက်လွှာပါအချက်အလက်များ မှန်ကန်ကြောင်းကို သက်ဆိုင်ရာအကြီး အကဲ၏ထပ်ဆင့်ထောက်ခံချက်ဖြင့် သက်ဆိုင်ရာဦးစီးဌာနမှ လမ်းစဉ်အတိုင်း လျှောက်ထား ရမည်။

၁၇။ ကြိုတင်လျှောက်လွှာမိတ္တူတစ်စောင်ကို ညွှန်ကြားရေးမှူးချုပ်၊ ကျန်းမာရေးလူ့စွမ်းအားအရင်း အမြစ်ဦးစီးဌာနထံ ကြိုတင်ပေးပို့ရမည်။

၁၈။ သက်ဆိုင်ရာဌာနအကြီးအကဲမှတစ်ဆင့် လျှောက်ထားသည့် လျှောက်လွှာရောက်ရှိလာခြင်းမရှိပါက ကြိုတင်လျှောက်လွှာကို လုံးဝလက်ခံစဉ်းစားမည်မဟုတ်ပါ။

လျှောက်လွှာပိတ်ရက်။

လျှောက်လွှာများကို “ကျန်းမာရေးလူ့စွမ်းအားအရင်းအမြစ်ဦးစီးဌာန၊ နေပြည်တော်” သို့ (၄-၈-၂၀၁၇)ရက်နေ့၊ ညနေ(၄:၀၀) နာရီ အရောက်ပေးပို့ရမည်။

အရည်အချင်းစစ်စာမေးပွဲ။

သတ်မှတ်ထားသော အရည်အချင်းနှင့်ပြည့်စုံသူများသည် (၉-၈-၂၀၁၇)ရက်နေ့တွင် အရည် အချင်းစစ်ရေးဖြေစာမေးပွဲကိုဖြေဆိုရမည်။ ရေးဖြေစာမေးပွဲတွင်ကျွမ်းကျင်မှုဘာသာရပ်အဖြစ်(၃)နာရီ မေးခွန်းလွှာနှင့် အင်္ဂလိပ်စာဘာသာရပ်အဖြစ် (၂)နာရီ မေးခွန်းလွှာတို့ကို “ဆေးပညာသင်ကြားရေး ဗဟိုဌာန၊ ကျန်းမာရေးလူ့စွမ်းအားအရင်းအမြစ်ဦးစီးဌာန၊ ရန်ကုန်” တွင်ဖြေဆိုရမည်ဖြစ်ပါသည်။

ဖြေဆိုခွင့်ရရှိသူများ၏ ခုံအမှတ်စာရင်းနှင့်စာမေးပွဲအချိန်စာရင်းကို(၈-၈-၂၀၁၇) ရက်နေ့တွင် ကျန်းမာရေးနှင့်အားကစားဝန်ကြီးဌာန၊ရုံးအမှတ်(၄)နေပြည်တော်ရှိ ကျန်းမာရေးလူ့စွမ်းအားအရင်းအမြစ် ဦးစီးဌာနကြော်ငြာသင်ပုန်းနှင့် ဆေးပညာသင်ကြားရေးဗဟိုဌာန၊ရန်ကုန်ရှိ ကြော်ငြာသင်ပုန်းတို့တွင် ကြေညာထားမည်ဖြစ်ပါသည်။

မှတ်ချက်။

- လျှောက်လွှာပိတ်ရက်နောက်ပိုင်းမှရောက်ရှိလာသော လျှောက်လွှာများနှင့် ပြည့်စုံခြင်း မရှိသော လျှောက်လွှာများကို လက်ခံစဉ်းစားမည်မဟုတ်ပါ။
 - စာမေးပွဲလာရောက်ဖြေဆိုသည့်အခါ ပတ်စ်ပို့အရွယ်ဓာတ်ပုံ(၁)ပုံ၊ နိုင်ငံသားစိစစ်ရေးကတ်ပြား၊ ဘွဲ့လက်မှတ်များနှင့် အခြားလိုအပ်သည့် အထောက်အထားမူရင်းများကို တင်ပြရပါမည်။
 - အသေးစိတ်အချက်အလက်များကို အောက်ဖော်ပြပါတယ်လီဖုန်းနံပါတ်များသို့ ဆက်သွယ် စုံစမ်းနိုင်ပါသည်။
 - ၀၆၇-၄၁၁၁၇၉ ဒုတိယညွှန်ကြားရေးမှူး
၀၆၇-၄၁၁၂၃၈ ဆေးပညာသင်ကြားရေး/ပညာပေးဌာနစိတ်
ကျန်းမာရေးလူ့စွမ်းအားအရင်းအမြစ်ဦးစီးဌာန။
 - ၀၆၇-၄၁၁၁၄၈ ဆေးပညာသင်ကြားရေး/ပညာပေးဌာနစိတ်
၀၆၇-၄၁၁၁၄၉ ကျန်းမာရေးလူ့စွမ်းအားအရင်းအမြစ်ဦးစီးဌာန။
- လိုင်းခွဲ-၈၂၃

၀၆၆၈

(ဒေါက်တာတင်တင်လေး)

ညွှန်ကြားရေးမှူးချုပ်

စာ၊ မ၊ န၊ မ

ဖြန့်ဝေခြင်း။

- ၁။ ကျန်းမာရေးနှင့်အားကစားဝန်ကြီးဌာန။
- ၂။ ညွှန်ကြားရေးမှူးချုပ်၊ ကုသရေးဦးစီးဌာန။
- ၃။ ညွှန်ကြားရေးမှူးချုပ်၊ ပြည်သူ့ကျန်းမာရေးဦးစီးဌာန။
- ၄။ ညွှန်ကြားရေးမှူးချုပ်၊ ဆေးသုတေသနဦးစီးဌာန။
- ၅။ ညွှန်ကြားရေးမှူးချုပ်၊ တိုင်းရင်းဆေးပညာဦးစီးဌာန။
- ၆။ ညွှန်ကြားရေးမှူးချုပ်၊ အစားအသောက်နှင့်ဆေးဝါးကွပ်ကဲရေးဦးစီးဌာန။
- ၇။ ပါမောက္ခချုပ်၊ တက္ကသိုလ်များအားလုံး။
- ၈။ ညွှန်ကြားရေးမှူး (ဆေးပညာသင်ကြားရေး/ပညာပေး) ကျန်းမာရေးလူ့စွမ်းအားအရင်းအမြစ်
ဦးစီးဌာန၊ ရန်ကုန်။
- ၉။ ကြော်ငြာသင်ပုန်း